

विधानमंडळ / संसद सदस्यांकडून आलेल्या
पत्र/अर्ज/निवेदनांना पोच देणे,त्यावर सत्वर
कार्यवाही करणे याबाबत.....

महाराष्ट्र शासन
सामान्य प्रशासन विभाग
शासन परिपत्रक क्रमांक: संकीर्ण २०१३/प्र.क्र.५१/१८(र व का)

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: २७ ऑगस्ट, २०१३.

वाचा -

- १) शासन परिपत्रक क्रमांक: विमंस-२०११/प्र.क्र.४९/१८ (र.व का.), दिनांक ०४ जून २०११
- २) शासन परिपत्रक क्रमांक: विमंस-२०११/प्र.क्र.४९/१८ (र.व का.), दिनांक १२ जानेवारी २०१२
- ३) शासन परिपत्रक क्रमांक: विपआ-२०१२/प्र.क्र.२९/१८ (र.व का.), दिनांक १८ जुलै २०१२.
- ४) शासन परिपत्रक क्रमांक: संकीर्ण-२०१२/प्र.क्र.५६/१८ (र.व का.), दिनांक ०५ जुलै २०१२
- ५) शासन परिपत्रक क्रमांक: विपआ-२०१२/प्र.क्र.५९/१८ (र.व का.), दिनांक ०६ ऑगस्ट, २०१२
- ६) शासन परिपत्रक क्रमांक: संकीर्ण-२०१३/प्र.क्र.३७/१८ (र.व का.), दिनांक ०६ जुलै, २०१३

परिपत्रक

संसद / विधानसभा / विधानपरिषद सदस्य यांच्याकडून प्राप्त झालेल्या पत्र / अर्ज / निवेदनांना पोच देण्यात यावी. तसेच लवकरात लवकर अंतिम उत्तर देण्यात यावे, असे निर्देश सर्व शासकीय विभाग व त्यांच्या अधिनस्त कार्यालयांना दिनांक ४ जून, २०११ च्या परिपत्रकान्वये देण्यात आलेल्या आहेत. सदर परिपत्रकातील सूचनांचे पालन करण्यास टाळाटाळ / कुचराई केल्यास संबंधितांविरुद्ध शिस्तभंगाची कार्यवाही करण्यात यावी, अशा सूचना शासन परिपत्रक दिनांक १२.०१.२०१२ व १८.७.२०१२ च्या परिपत्रकान्वये देण्यात आलेल्या आहेत. तथापि, जिल्हाधिकारी तसेच महानगरपालिका आयुक्त व जिल्हा परिषदांचे मुख्य कार्यकारी अधिकारी यांचेकडून विधानमंडळ सदस्यांनी पाठविलेल्या पत्राची पोच देण्यात येत नाही, असे विधानसभा, विशेषाधिकार समितीने निदर्शनास आणले आहे, ही बाब गंभीर आहे.

२. सर्व जिल्हाधिकारी, आयुक्त, महानगरपालिका व मुख्य कार्यकारी अधिकारी, जिल्हा परिषद यांनी संदर्भाधीन शासन परिपत्रक दिनांक ४ जून, २०११ अन्वये निर्देशित केल्यानुसार विधानमंडळ / संसद सदस्यांकडून प्राप्त होणाऱ्या पत्रास सात दिवसात अंतरिम उत्तर व पत्राची पोच देण्यात यावी. यां पत्रांवर शक्यतो दोन महिन्यात अंतिम उत्तर द्यावे, अशी पत्रे / निवेदने यांसाठी एक नियंत्रण वही ठेवण्यात यावी. काही अपवादात्मक परिस्थितीमध्ये दोन महिन्यात उत्तर देणे शक्य नसल्यास सदर बाब संबंधित विधानमंडळ / संसद सदस्यांच्या निदर्शनास आणण्यात यावी व त्याप्रमाणे नोंद नियंत्रण वहीत घेण्यात यावी. या नोंदीनुसार त्यांना लवकरात लवकर उत्तर देण्याची कार्यवाही वेळोवेळी आढावा घेऊन करण्यात यावी.

३. मंत्रालयातील प्रत्येक प्रशासकीय विभागांनी / क्षेत्रीय विभाग प्रमुखांनी त्यांच्या विभागात / कार्यालयात प्राप्त झालेल्या विधानमंडळ / संसद सदस्यांच्या पत्रावर केलेल्या कार्यवाहीचा आढावा दर ३ महिन्यांनी न चुकता घ्यावा, असे निर्देश देखील उपरोक्त दि. ४ जून, २०११ च्या परिपत्रकान्वये देण्यात आलेले आहेत. सदर निर्देशांची अंमलबजावणी काटेकोरपणे करण्यात यावी. तसेच जिल्हाधिकारी / मुख्य कार्यकारी अधिकारी तसेच जिल्हा स्तरावरील इतर विभाग प्रमुखांनी यासंबंधी मासिक आढावा घेऊन या सूचनांचे अनुपालन करण्यात येत आहे किंवा कसे, याची खात्री करून घ्यावी.

४. मंत्रालयातील प्रत्येक प्रशासकीय विभागांनी / क्षेत्रीय विभाग प्रमुखांनी त्यांच्या कार्यालयात वरीलप्रमाणे मा. संसद / विधानमंडळ सदस्य यांची पत्रे / निवेदनांवर कार्यवाही करावी. अधिकाऱ्यांच्या गोपनीय अहवालाचे मुल्यमापन करताना मा. संसद सदस्य / विधान मंडळ सदस्य यांच्या पत्रांवर कालमर्यादेत केलेली कार्यवाही ही बाब विचारात घेण्यात येईल.

५. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१३०८२७१७१५१०९०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(जयन्त कुमार बोंठिया)
मुख्य सचिव, महाराष्ट्र शासन

प्रत,

१. मा. विरोधी पक्षनेता, विधानसभा / विधान परिषद, महाराष्ट्र विधानमंडळ सचिवालय, मुंबई.
२. सर्व सन्माननिय विधानसभा / विधानपरिषद व संसद सदस्य,
३. मा. राज्यपालांचे सचिव,
४. मा. मुख्यमंत्री यांचे प्रधान सचिव,
५. मा. उपमुख्यमंत्री यांचे सचिव
६. मा. सर्व मंत्री / राज्यमंत्री यांचे खाजगी सचिव / स्वीय सहाय्यक.
७. शासनाचे मुख्य सचिव यांचे स्वीय सहाय्यक.
८. शासनाचे सर्व अपर मुख्य सचिव / प्रधान सचिव / सचिव,
९. प्रबंधक, उच्च न्यायालय, अपील शाखा, मुंबई,
१०. प्रबंधक, उच्च न्यायालय, मुळ शाखा, मुंबई,
११. प्रबंधक, लोकआयुक्त व उपलोकआयुक्त यांचे कार्यालय,

१२. सचिव, राज्य निवडणूक आयोग, मुंबई,
१३. सचिव, महाराष्ट्र लोकसेवा आयोग, मुंबई,
१४. प्रधान सचिव, विधानमंडळ सचिवालय, विधानभवन, मुंबई,
१५. मुख्य माहिती आयुक्त, राज्य माहिती आयोग, मुंबई,
१६. महासंचालक, माहिती व जनसंपर्क महासंचालनालय, मुंबई.
१७. सर्व विभागीय आयुक्त,
१८. सर्व जिल्हाधिकारी,
१९. सर्व महानगरपालिका आयुक्त,
२०. सर्व जिल्हा परिषदांचे मुख्य कार्यकारी अधिकारी,
२१. विधीमंडळ ग्रंथालय, विधानभवन, मुंबई,
२२. सर्व मंत्रालयीन विभाग,
२३. सर्व मंत्रालयीन विभागांच्या अधिपत्याखालील सर्व विभागप्रमुख/प्रादेशिक प्रमुख/कार्यालय प्रमुख,
२४. सामान्य प्रशासन विभागातील सर्व कार्यासने.
२५. निवडनस्ती (कार्यासन १८)